

## نبی کریم ﷺ غیر مسلموں کی نظر میں

محمد خالد مسعود

یہ رسول اللہ کی ذات کی عظمت ہے کہ اپنے ہی نہیں بیگانے بھی آپ کی تعریف میں رطب  
السان ہیں۔ بر صغیر پاک و ہند میں نعمت کی شکل میں نبی کریمؐ کو جو خراج ہائے عقیدت پیش کیے گئے ان  
میں ہندو شعراء کا حصہ کافی نمایاں ہے۔ ان نعمتوں میں رسول اللہ سے جس عقیدت کا اظہار کیا گیا ہے وہ  
آپؐ کی ذات کی ہمدرگیری کا واضح ثبوت ہے۔ مثال کے طور پر ہم جناب گوپی ناتھ امن کے چند نعمتیہ  
اشعار پیش کرتے ہیں۔

شفع ام رحمت عالمین ہے	فقط وہ متاع مسلمان نہیں ہے
نظام کہن کو کیا پارہ پارہ	تری ذات والا نموا آفریں ہے
یہ لڑتے قبیلوں کو کس نے بتایا	محبت نہیں ہے تو کچھ بھی نہیں ہے
جهان سے سدا نور پھیلا جہاں میں	مرے ایشیا کی عجب سرزی میں
تیرے میکدے کی رہے خیر ساتی	
یہ کام ہے میرا یہ میری جنیں ہے	

عقیدت کے اس اظہار میں جناب گوپی ناتھ امن تھا نہیں، ہندو نعمت گو حضرات میں توک  
چند محروم لالہ دھرم پاں صاحب گپتا وفا، لالہ لال چند فلک، رگھو پتی سہائے فراق گورکھ پوری، امر چند  
قیس جالندھری، پر بھودیاں عاشق لکھنوی، چن لال لاہور اور ہری چند اختر چینے مشہور شعراء کے نام  
آتے ہیں۔

بر صغیرہ پاک و ہند تو صدیوں سے اسلام کا وطن رہا ہے۔ یہاں کے غیر مسلموں کو تو اسلام کا  
بہت قریب سے مطالعہ کرنے کا موقع ملا ہے۔ لیکن مغربی یورپ میں اسلام اس قدر مانوس نہیں رہا۔ اس  
کے ساتھ ساتھ کچھ تاریخی حالات بھی ایسے رہے کہ یورپ کے مذہبی مفاد پرست طبقے نے اسلام کے

بارے میں نہ صرف لوگوں کو ناواقف رکھا بلکہ یورپ کے عوام میں نبی کریمؐ کے خلاف بعض و عناد کی جڑیں گھری کرنے میں پورا ذر صرف کر دیا۔ اس طبقے نے رسول اللہؐ کی تصویر یا لائل خلاف حقیقت اور گناہ نے طریقے سے پیش کی۔ تاہم ان کی کوششیں اس وقت تک کامیاب رہیں جب تک یورپ میں علم کی روشنی نہیں پہنچی تھی۔ جب علم کلیساوں سے تنگ و تاریک چھروں اور تنگ نظر عیسائی علماء کے ہاتھوں سے آزاد ہوا تو یورپ کے لوگوں میں بھی رسول کریمؐ کی تاریخ کا بے لاغ مطالعہ کرنے کا شوق جاگ آئا۔

رسول اللہؐ کی پرشکوہ شخصیت، آپ کا خلق عظیم اور آپؐ کی سیاسی اور تاریخی عظمت ایسے حقائق ہیں جن کا علم ہونے پر کوئی غیر مسلم بھی اپنے تعصبات میں قید نہیں رہ سکتا۔ چنانچہ جب انیسویں صدی میں سیاسی اور مذہبی مفاد پرستوں سے ہٹ کر علمی سطح پر مغربی یورپ کا رابطہ اسلام سے ہوا تو رسول اللہؐ کی عظمت کے اعتراف، آپؐ کی ذات سے عقیدت کے اظہار کے جذبے نے یہاں کے علماء کی تحریروں کو بھی تعصبات کی زنجیروں سے رہائی دلائی۔

ایسی تحریروں کا آغاز فرانسیسی مصنف بولس دی ای یے کی تصنیف لاوی و ماہومیت (حیاتِ محمدؐ) سے ہوتا ہے۔ جو ۱۸۳۰ء میں شائع ہوئی۔ تاہم سب سے زیادہ شہرت کا لائل کے ایک مقام لے ”دی، ہیر و ایز پرافٹ“ کو ملی جو ۱۸۳۱ء میں شائع ہوا۔ اس زمانے کی ایک عالمانہ کتاب با سورج تھی سمعتوہ کی محمد اینڈ محمد نزم کو سمجھا جاتا ہے جو ۱۸۷۳ء میں لندن سے چھپی۔

یورپی مؤرخین کے لیے تعصبات سے قطعی آزاد ہونا بھی ناممکن تھا کیونکہ ان میں سے اکثر عربی زبان سے اچھی طرح آگاہ نہیں تھے اور اس طرح اصلی مأخذ تک ان کی دسترس نہیں تھی۔ جو لوگ عربی زبان جانتے تھے اور اسلامی تاریخ کے اصلی مأخذ سے استفادہ کر سکتے تھے وہ اپنی علمی بے تعصی کو مذہبی اور سیاسی مفادوں کو بھینٹ چڑھادیتے تھے۔ ان میں سے ایک واضح مثال ایسٹ انڈیا کمپنی کے ایک ملازم و میم میور کی ہے جس نے رسول اللہؐ کی سوانح حیات کو اسی طرح منسخ کر کے پیش کیا جس کا خاطر خواہ حاکمہ سر سید احمد خاں نے خطبات احمدیہ میں کیا ہے۔

یہ تعصبات ابھی تک ختم نہیں ہوئے لیکن علمی حلقوں میں ان کی موجودگی کا احساس ضرور جاگ اٹھا ہے۔ برناڑ لوئیس انہی تعصبات کی طرف اشارہ کرتے ہوئے لکھتے ہیں کہ ”مغرب کے نہیں تعصب کے آخری اثرات بعض جدید مصنفوں کے ہاں اب بھی ملتے ہیں جو ان کے عالمانہ طرز تحقیق کے دنادنہ دار حواشی کمین گاہ میں چھپ کر بیٹھتے رہتے ہیں۔ (۱)

رائے سُشن پائک نے بھی اپنے حالیہ مقامے میں اعتراف کیا ہے۔ ”غالباً دنیا میں سب سے زیادہ جوستی بے بنیاد اتهامات کا نشانہ فی وہ حضرت محمد ہیں۔“ (۲)

تاہم وہ مغربی مصنفوں جنہوں نے نہیں تعصب کو چھوڑ کر رسول کریمؐ کی زندگی کا علمی سطح پر مطالعہ کیا ہے وہ آپؐ کی عظمت کا اعتراف کرتے نظر آتے ہیں۔ پچھلے چند سالوں میں نہیں تعصب کی گرفت کافی کمزور ہوئی ہے اور رسول اللہؐ کی شخصیت کے بہت سے غیر جاندار مطالعے سامنے آئے ہیں۔

اٹھار ہویں اور زانیسویں صدی کے مستشرقین کے ہاں رسول اللہؐ کی عظمت کا جو اعتراف ملتا ہے اس کے اقتباسات تو پاک و ہند کے علمی رسائل میں اکثر و پیشتر شائع ہوتے رہے ہیں (۳) اور اس موضوع پر مستقل کتابیں بھی موجود ہیں (۴) تاہم ہیسویں صدی میں جو کچھ کہا گیا ہے اس بارے میں ابھی کچھ نہیں لکھا گیا۔ حال کے مستشرقین کی تمام تحریروں کا جائزہ تو ناممکن ہے تاہم ذیل میں ان کی تحریروں سے اقتباسات بیش کیے جاتے ہیں۔

پروفیسر لیونارڈ اپنے ایک مقامے میں لکھتے ہیں کہ ”حضرت محمدؐ سے بڑھ کر کوئی تخلص اور سچا آدمی پیدا نہیں ہوا۔ آپؐ زکاوت اور اخلاص کے پیکر تھے۔“ (۵)

آگے چل کر لکھتے ہیں کہ ”ان کا خدا کا تصور، (حضرت مریمؐ کے بارے میں عیسائیوں کے) عقیدۂ حمل بے گناہ کی بے سر و پا قدیم داستان سے انکار، ان کی حضرت عیسیٰ کے خدا ہونے کے عقیدہ کی تردید، سب یہ ثابت کرتی ہے کہا آپؐ عہد جدید کے بیسویں صدی کے عہد جدید کے انسان تھے۔“ (۶)

ہمیں گب نے آپ کی پُر اثر شخصیت اور اخلاقی برتری کا اعتراض اس طرح کیا ہے:

”ہمارے نزدیک یہ بات محتاج بیان نہیں کہ حضرت محمدؐ کے صحابہؓ نے اپنے ارادے اور جذبات جس طرح حضرت محمدؐ کے تابع کر دینے تھے اس کی تمام توجہ آپ کی شخصیت کا اثر تھا۔ اگر یہ اثر نہ ہوتا تو ہر رسول اللہؐ کے دعا دی کو بھی اہمیت نہ دیتے۔ آپؐ کی دینی تعلیمات سے بڑھ کر آپ کی اخلاقی عظمت تھی جس نے اہل مدینہ کو انصار بنادیا۔“ (۷)

اقوام مشرق کے افکار و عادات میں رسول اللہؐ کی سیرت اور تعلیمات نے جو حیرت انگیز انقلاب برپا کیا، اس کا تذکرہ کرتے ہوئے با سورتھ سمجھ لکھتے ہیں:

”صَحْدَمْ مَوْذَنْ كَيْ آوازْ الصلوة خير من النوم ، الصلوة خير من النوم“ (نماز نیند  
سے بہتر ہے) ہر روز اس بات کی گواہی دیتی ہے کہ جہاں جہاں بھی رسول عربی کا پیغام پہنچا اس کا مشرق کی روایتی سنتی اور آرام پرستی پر گہرا اثر پڑا۔ گہردم یہ دعوت آج بھی گواہی دیتی ہے کہ محمدؐ کو دنیا میں اللہؐ کی حکومت کے قیام پر اور انسان کی آزادی فکر پر کتنا گہرائیقین تھا۔“ (۸)

جوزف شاٹ نے آپ کی کامیابیوں کو یوں خارج عقیدت پیش کیا ہے:

”محمدؐ کو اپنی رسالت کی صداقت پر جو پہنچتے یقین تھا وہ ہر شک و شبہ سے بالاتر ہے۔ آپؐ کی شخصیت کا جو پہلو نہایت شدت سے ابھرا، وہ آپؐ کا دنی جذبہ تھا۔ جب اس کا امتحان آپؐ کی غیر معمولی سیاسی صلاحیتوں سے ہوا تو آپؐ کی رسالت دنیا میں ہی کامیابی سے ہمکنار ہو گئی۔ لے کے میں آپؐ کا صبر و استقلال اور مددینے میں آپؐ کے مددانہ اعمال اور منصوبے، یہ سب آپؐ کی اس نظریاتی جد و جهد کے مظاہر تھے۔ جس کے لیے آپ ساری ساری عمر ان تھک کوشش کرتے رہے، آپؐ کی غیر معمولی شخصیت نے، جس کے اثر و نفوذ نے آپؐ کی کامیابی کی راہیں ہموار کیں، اسلام پر اپنے امنث اثرات چھوڑے ہیں۔“ (۹)

شکری واث نے آپؐ کی سیرت کے اس پہلو پر اس طرح روشنی ڈالی ہے:

”محمدؐ کی سوانح حیات اور اسلام کی ابتدائی تاریخ پر جتنا غور کریں اتنا ہی آپؐ کی کامیابیوں کی

و سعت پر جیرانی ہوتی ہے (اگرچہ یہ کہا جا سکتا ہے) کہ حالات اتنے سازگار تھے اور انہوں نے آپ کو وہ موقوع مہیا کیے جو بہت کم مشاہیر کو حاصل ہوتے ہیں تاہم (یہ ماننا پڑتا ہے) کہ آپ اپنے زمانے کے ہم پلہ تھے۔ یہ آپؐ کی حکمت، سیاست اور انتظامی صلاحیتوں کے طفیل ہے کہ انسانیت کو تاریخ کو ایک اہم باب نصیب ہوا۔ (۱۰)

فان گرد نے بام نے رسول اللہؐ کے بے مثال قانون ساز ہونے کا اعتراف ان لفظوں میں کیا ہے:  
 ”رسول اللہؐ کے جن کارنا میں کو آج بھی امتیازی حیثیت حاصل ہے ان میں سے ایک یہ ہے کہ آپ نے دنیا میں پہلی مرتبہ عربی زبان میں ایسے قانونی اصول و ضوابط وضع کیے جن کی قانونی صحت عمومی (اور ابدی) ہے۔“ (۱۱)

برنارڈ لوئیس لکھتے ہیں:

”وہ (حضرت محمدؐ) بہت بڑی کامیابیوں سے ہمکنار ہو چکے تھے۔ مغربی عرب کے امیوں کے لیے آپ ایک نیا دین لے کر آئے تھے جو اپنے عقیدہ توحید اور اخلاقی تعلیمات کی بنا پر زمانہ چالیست کے ان مذاہب سے کہیں بلند تھے جن کی جگہ یہ دین آیا تھا۔ آپ نے اس دین کو وہ آسمانی کتابیطا کی جو بعد کی صدیوں میں لاکھوں کروڑوں مسلمانوں کے اخلاق و افکار کے لیے رہبر بنی۔ لیکن آپ کی کامیابی صرف یہی نہیں تھی بلکہ آپ نے اپنی زندگی میں ایک ملت اور ایک ریاست قائم کر دی تھی جو ہر لحاظ سے منظم تھی تھی اور طاقت ور تھی۔“ (۱۲)

ولیم میکنیل نے حال میں دنیا کی تاریخ لکھی جو یورپ اور امریکہ کے علمی حلقوں میں علمی تحقیق کے بلند معیار کی وجہ سے بے حد مقبول ہوئی ہے۔ وہ رسول اللہؐ کے بارے میں لکھتے ہیں:  
 ”آپ سے پہلے یا بعد میں کسی بھی نبی کو کبھی اتنی جلد اور اتنی عظیم کامیابیاں حاصل نہیں ہوئیں، نہ ہی ایک انسان کے کارنا میں سے دنیا کی تاریخ کا رخ اتنی تیرفقاری سے اور اتنے انقلابی پیانا نے پر بدلا۔ اپنے الہامی کلام، اپنی مثالی ذاتی زندگی اور انتظامی ڈھانچے کے قیام سے (حضرت محمدؐ) نے ایک ممتاز نئے طرز زندگی کی بنیاد ڈالی جس نے دو صدیوں کے مختصر عرصے میں

نسل انسانی کی کثیر تعداد کو اپنے گرویدہ بنا لیا۔ آج بھی بنی نوع انسانی کا ساتواں حصہ ان کا اطاعت گذار اور انام یواہے۔ (۱۳)

فرانز بول نے اپنے ہم عصر وہن کی متعصبانہ مبالغہ آرائیوں کو تقدیم کا ہدف بنا تے ہوئے لکھا: ”آج کل کے بعض مصنفوں میں یہ رجحان پایا جاتا ہے کہ وہ نہ صرف رسول اللہؐ کی سوانح حیات کے ناپسندیدہ واقعات کو ضرورت سے زیادہ اہمیت دیتے ہیں بلکہ آپ کی حقیقی دینی عظمت کو سرے سے نظر انداز کر دیتے ہیں۔ اگر آپ پر واقعی جنس اتنی غالب ہوتی اور آپ دینوی معاملات میں واقعی اتنے مشغول ہوتے اور کامیابی کے حصول میں اصولوں کے بارے میں اتنے ہی غیر محتاط ہوتے تو اسلام کی جس قوت کا ظہور آپ کی ذات سے ہوا اور جو آپ کی وفات کے بعد بھی پھلتا پھوتا رہا، اس کی کامیابی بغیر کسی سبب کے تشییم کرنا پڑے گی۔

کوئی بھی مؤرخ، اگر وہ غیر متعصب ہے تو وہ اس سے انکار نہیں کر سکتا کہ آپ نے اپنے ہم وطنوں میں مذہب کا ایک عظیم جذبہ بیدار کیا، اور دینی اور اخلاقی اندرا کو وہ عملی شکل مہیا کی جو آپ کے اپنے ہم وطن کی ہی نہیں بلکہ ان ملکوں کے لوگوں کی بھی ضرورت تھی جو قدیم مذہبوں اور تہذیبوں کا گوارہ رہے تھے۔ جب یہ علاقے مسلمانوں کے ہاتھوں فتح ہوئے تو اسلامی تعلیمات نے وہ اساس مہیا کی جس سے بعد میں علم و دانش کے عظیم سوتے پھوٹے۔ (۱۴)

اکثر مستشرقین نے رسول اللہؐ کی کامیابیوں کو تاریخی اسباب سے منسوب کرتے ہوئے آپ کی ذات کو نظر انداز کرنے کی کوشش کی ہے۔ سو یہاں کے ایک مستشرق تو آندرے نے حال میں ہی اس نقطہ نظر کے برعکس آپ کی ذاتی کامیابیوں کو تحقیق کا موضوع بنایا۔ وہ لکھتے ہیں:

”نبوتوں میں عرب پر لیک کہاں میں بے حد اہم اور بالصلاحیت افراد بھی تھے۔ یہ لوگ اخلاقی احساں ذمہ داری اور صحت مندوش و حقيقة کے مالک تھے۔ رسول اللہؐ کی سیرت کا یہ باب جس میں اپ کے ان ہم محنت رفیقوں کا ذکر ہے اہمیت میں کسی طرح کم نہیں۔ جو بات آپ کے اعمال اقوال سے محض جزوی

طور پر ظاہر ہوتی ہے، آپ کی ذات کی قوت اثر، وہ اعتماد جو آپ نے لوگوں کے دلوں میں پیدا کیا، وہ جذبہ آپ نے بیدار کیا اور وہ راست بازی جو آپ کی طبیعت کا خاصہ تھی، یہ سب اس باب میں زمہ الفاظ میں کندہ موجود ہے۔ (۱۵)

یہ تھے چند اقتباسات جن سے معلوم ہوتا ہے کہ اگر کوئی غیر مسلم بھی رسول اللہؐ کی سیرت کا بے تعصی سے مطالعہ کرتا ہے تو بے ساختہ آپؐ کی عظمت کا اعتراف کرنے لگتا ہے۔ ماضی قریب میں غیر مسلم سیرت نگاروں میں جس طرح اضافہ ہوا ہے اور جوں جوں سیاسی اور مذہبی مفادات کی گرد پڑھتی جا رہی ہے اور تھیبات کے جالے ڈور ہوتے جا رہے ہیں، دنیا میں رسول اللہؐ کی سیرت کی عالم گیر روشنی پھیلتی جا رہی ہے۔

وہ دن ڈور نہیں جب مذہب و ملت کی تقسیموں اور تفریقوں سے بلند ہو کر ساری دنیا حضرت محمدؐ کی رسالت کو کسی ایک مذہب یا علاقے سے مخصوص کرنے کی بجائے ساری انسانیت کے رسول کی حیثیت سے آپؐ کے اسوہ حسن کا مطالعہ کرے گی اور اس عظیم پیغام کی طرف متوجہ ہو گی جس میں ساری انسانیت کی فلاح ہے۔

(ماہنامہ "فکر و نظر"، سیرت نمبر، ادارہ تحقیقات اسلامی، اسلام آباد، اپریل ۱۹۷۵ء)

☆☆☆☆☆

## حوالہ جات

- ۱- Bernard Lewis, the Arabs in History (New York, 1960), P48
- ۲- E.Royston Pike, Mohammad, the Prophet of the Religion of Islam (New York, 1969) P55.
- ۳- مثال کے طور پر دیکھیے۔ ڈاکٹر محمد شہید اللہ "رحمۃ للعلیمین" (چند اہم غیر مسلموں کے تاثرات)

سیرت پاک (ماہنگی خصوصی اشاعت) کراچی، ۱۹۶۶ء، ص ۱۲۳-۱۲۴

For instance see (1954, Bumbay) and Nur Ahmad, Islam

and its Holy Prophet as judged by the Non-Muslim

World (Chittagong, n.d.)

Arthur Glyn Leonard, Islam, Her Moral and Spiritual Value;

A Rational and Psychological Study (London, 1909) P43

Ibid, P109

H.A.R. Gibb, Mohammadanism (Oxford, 1962) P3-4

Bosworth Smith, Muhammad and Mohammadanism

(Reprint, Lahore: Sind Sagar, 1972) P138

Joseph Schacht, "Muhammad", Encyclopedia of Social

Sciences (New York, 1959) vol 9, P 570

Montgomery Watt, Muhammad, Prophet and Statesman

(Oxford, 1961) P 237

Gustav E. Von Grunebaum, Medieval Islam (Chicago, 1961)

P88

Lewis, Op. cit. P 47

William H. McNeill, The Rise of the West (New York, 1963)

P 462

Franz Buhl, "Muhammad", Encyclopedia of Islam, Old edition

Tor Andrae: Mohammed, The man and His Faith,

(New York, Harper, 1960) P 128